



РЕПУБЛИКА СЕВЕРНА МАКЕДОНИЈА  
МИНИСТЕРСТВО ЗА ФИНАНСИИ  
ЦАРИНСКА УПРАВА

Архијаски знак:	:
Рок на чување:	год.
20__ година	
Потпис,	

01.30.37.HC.002.03

**НАСОКА  
ЗА ПОСТАПУВАЊЕ ПРИ УВОЗ НА ВОЗИЛА СОГЛАСНО ЗАКОНОТ ЗА  
РЕГИСТРАЦИЈА НА ВОЗИЛА СО СТРАНСКИ РЕГИСТЕРСКИ ТАБЛИЧКИ  
НА ТЕРИТОРИЈАТА НА РЕПУБЛИКА СЕВЕРНА МАКЕДОНИЈА**



Насока за постапување при увоз на возила согласно Законот за регистрација на возила со странски регистерски таблички на територијата на Република Северна Македонија

01.30.37.HC.002.03

Историја на документ

Издание	Датум на издание	Опис	Направени промени	
			Опис на промената	Променети страници/точки/прави
01	11.01.2021	Прво издание	/	/
02	27.01.2021	Второ издание	Нови точки Дополнета Изменета нумерација	T. 8,9 и 10 T.10 T. од 8-до T.17 становаат T.од 11-до T. 20
03	19.02.2021	Трето издание	Дополнета / Изменета Нова	T.2.,4. 6.,8 и T.11 и делот Записи T.21



Насока за постапување при увоз на возила согласно Законот за регистрација на возила со странски регистерски таблички на територијата на Република Северна Македонија

01.30.37.HC.002.03

Врз основа на член 7 став 4 од Законот за Царинска управа („Службен весник на Република Македонија“ бр. 46/04, 81/05, 107/07, 103/08, 64/09, 105/09, 48/10, 158/10, 53/11, 113/12, 43/14, 167/14, 33/15, 61/15, 129/15, 23/16, 120/18 и 248/18), директорот на Царинската управа донесе

## НАСОКА

### ЗА ПОСТАПУВАЊЕ ПРИ УВОЗ НА ВОЗИЛА СОГЛАСНО ЗАКОНОТ ЗА РЕГИСТРАЦИЈА НА ВОЗИЛА СО СТРАНСКИ РЕГИСТЕРСКИ ТАБЛИЧКИ НА ТЕРИТОРИЈАТА НА РЕПУБЛИКА СЕВЕРНА МАКЕДОНИЈА

#### I. Општи одредби

1. Со оваа Насока се утврдува начинот на постапување на царинските службеници при увоз на возила согласно одредбите пропишани во Законот за регистрација на возила со странски регистерски таблички на територијата на Република Северна Македонија (во натамошниот текст: Законот за регистрација на возила со странски таблички), Правилникот за формата и содржината на изјавата за влез на возилото на територија на Република Северна Македонија до 01 октомври 2020 година, како и формата и содржината на изјавата за регистрација на возилото по завршување на постапка за увоз, (во понатамошниот текст: Правилник за форма и содржина на изјавите), потребната документација која се приложува при увоз на овие возила, пополнување на шифрите во царинската декларација за увоз (во натамошниот текст: ЕЦД) на возилата што се предмет на увоз согласно Законот за регистрација на возила со странски таблички и кои подлежат на регистрација во Министерството за внатрешни работи, поради унифицирано спроведување на постапката за увозно царинење и навремено завршување на царинската постапка од страна на надлежните организациони единици при Царинска управа.
2. Правната основа за постапување согласно оваа насока е:
  - Законот за регистрација на возила со странски регистерски таблички на територијата на Република Северна Македонија (Сл. Весник на РСМ број 305/20)
  - Правилникот за формата и содржината на изјавата за влез на возилото на територија на Република Северна Македонија до 01 октомври 2020 година, како и формата и содржината на изјавата за регистрација на возилото по завршување на постапка за увоз, (Сл. Весник на РСМ број 05/21).
  - Правилник за дополнување на Правилникот за единечно одобрување на возило (Сл. Весник на РСМ број 30/21)



## Насока за постапување при увоз на возила согласно Законот за регистрација на возила со странски регистерски таблички на територијата на Република Северна Македонија

01.30.37.HC.002.03

3. Надлежни за постапување по оваа Насока се вработените во царинските испостави каде се врши увозно царинење на овој вид стока (во натамошниот текст: царински службеник).

### II. Користени поими

4. Одредени поими користени во оваа Насока го имаат следнovo значење:

- **Возила со странски регистерски таблички**, согласно одредбите од Законот за регистрација на возила со странски таблички се моторни возила за превоз на патници (категорија M), возила за превоз на товар (категорија N), возила на две и три тркала и квадрацикли (категорија L) и приколки – вклучително и полуприколки (категорија O), со редовни странски регистарски таблици кои влегле на територијата на Република Северна Македонија до 1 октомври 2020 година;
- **Изјава за потврден влез на возило до 1 октомври 2020 година**, претставува документ оверен на нотар со пропишана форма и содржина согласно одредбите од член 3 став 2 од Законот за регистрација на возила со странски таблички и член 2 од Правилник за форма и содржина на изјавите,
- **Изјава за регистрација на возилото по завршување на постапка за увоз**, претставува документ оверен на нотар со пропишана форма и содржина согласно одредбите од член 3 став 2 од Законот за регистрација на возила со странски таблички и член 3 од Правилникот за форма и содржина на изјавите,
- **Потврда за сообразност** е документ пропишан со одредбите од Законот за возила со кој производителот, односно застапникот на производителот, потврдува дека возилото од серијата што и припаѓа на одобрен тип е сообразено со сите регулативни акти во моментот на неговото пуштање на пазар, односно документ со кој техничката служба потврдува дека единечно одобрено возило на кое се однесува е сообразено со сите регулативни акти во моментот на неговото одобрување;

### III. Постапување при увоз на возилата и приложување на потребна документација кон царинската декларација

5. Царинскиот службеник, при увоз на возила кои се предмет на увоз согласно одредбите од Законот за регистрација на возила со странски регистерски таблички постапува на ист начин како и при увоз на останатите возила предмет на увоз при што се придржува кон:

- Упатството за спроведување на постапката за увозно царинење<sup>1</sup>,
- Корисничкото упатство за пребарување во електронскиот каталог SCHWACKENET<sup>2</sup> и

<sup>1</sup> Упатството за спроведување на постапката за увозно царинење како интерен акт е објавено во Депозитарот согласно Процедурата за депозитар на документација на Царинска управа



## Насока за постапување при увоз на возила согласно Законот за регистрација на возила со странски регистерски таблички на територијата на Република Северна Македонија

01.30.37.HC.002.03

- Насоката за пополнување на податоци за опис на стока во ЕЦД за увоз на возила<sup>3</sup>.
6. Царинскиот службеник при прием на ЕЦД за увоз на возило со странски редовни регистерски таблички, предмет на постапување согласно Законот за регистрација на возила со странски таблички, покрај редовните документи кои се приложуваат при увоз на возилата, проверува дали кон ЕЦД-то се приложени и:
- Изјава за потврден влез на возило до 1 октомври 2020 година, оверена на нотар,
  - Изјава за регистрација на возилото по завршување на постапка за увоз, оверена на нотар,
  - Потврда за сообразност,
  - Важечка сообраќајна дозвола,
  - Документ за осигурување или Зелен картон за возилото.
7. Изјавата за потврден влез на возилото и Изјавата за регистрација на возилото, задолжително треба да се оверени на нотар и истите во оригинал се приложуваат и задолжително се задржуваат кон увозното ЕЦД. Содржината и податоците наведени во изјавите се проверуваат и споредуваат со податоците од останатата документација приложена при царинење на возилото и податоците наведени во ЕЦД. Останатите документи од точка 6 на оваа насока, задолжително се приложуваат во оригинал, а по извршената контрола и завршување на постапката за увоз му се враќаат на увозникот, при што копија од истите се задржува кон увозното ЕЦД.
8. Потврдата за сообразност во полето „Забелешки:“ задолжително треба да има напомена чија содржина треба јасно да упатува дека возилото ќе се регистрира согласно условите дефинирани во Законот за регистрација на возила со странски регистерски таблички на територијата на Република Северна Македонија (Сл. Весник ма РСМ број 305/2020) и да биде оверена со потпис и печат од страна на техничката служба или овластен претставник кој ја издава.
9. Сообраќајната дозвола се приложува во оригинал и истата може да содржи и напомена дека возилото е одјавено а регистерските таблички се вратени. Во случај на одјава на возилото, датумот на одјава мора да биде во текот на 2020 година или во период на важност на Законот за регистрација на возила со странски регистерски таблички.
10. Документ за осигурување или Зелен картон за возилото се приложува во оригинал и истиот може да биде и со истечен датум на важност во текот на 2020 година или во

<sup>2</sup>Корисничкото упатство за пребарување во електронскиот каталог SCHWACKENET со сите измени и дополнувања како интерен акт е објавено во Депозитарот согласно Процедурата за депозитар на документација на Царинска управа

<sup>3</sup>Насоката за пополнување на податоци за опис на стока во ЕЦД за увоз на возила со сите измени и дополнувања како интерен акт е објавено во Депозитарот согласно Процедурата за депозитар на документација на Царинска управа



## Насока за постапување при увоз на возила согласно Законот за регистрација на возила со странски регистерски таблички на територијата на Република Северна Македонија

01.30.37.HC.002.03

период на важност на Законот за регистрација на возила со странски регистерски таблички.

11. Царинскиот службеник проверува дали во ЕЦД во рубриката 44 – Дополнителни информации, приложени документи, потврди и одобренија, во делот „Други документи“ покрај другите шифри за приложените документи се пополнети шифрите :

- 5072 за Изјава за потврден влез на возило до 1 октомври 2020 година,
- 5073 за Изјава за регистрација на возилото по завршување на постапка за увоз,
- 5074 за Потврда за сообразност,
- 5075 за Сообраќајна дозвола,
- 5076 за Документ за осигурување или Зелен картон за возилото.

12. Царинскиот службеник задолжително треба да провери дали при пополнувањето на ЕЦД во Рубрика 37 (постапка), втора подрубрика правилно е внесена шифрата F66 со која се пресметуваат вкупните давачки во намален износ за 50% како што е предвидено во член 4 став 1 од Законот за регистрација на возила со странски таблички.

13. Доколку податоците во ЕЦД не се пополнети како што е наведено во точка 11 и 12 од оваа Насока или не се приложени документите наведени во точките 6 до 10 од оваа Насока или се приложени во несоодветна форма или со податоци различни од описаните или Изјавите не се заверени од нотар, царинскиот службеник не ја прифаќа декларацијата и истата ја одбива, наведувајќи ја причината за истото.

14. Во случај кога долгот по предметното ЕЦД е обезбеден со банкарска гаранција, царинскиот службеник ја задолжува истата со износ соодветен за обезбедување на долгот, односно 50% од вкупно пресметаните давачки.

### **IV. Завршни одредби**

15. Одговорни за спроведување на оваа насока се царинските службеници од надлежните царински испостави.

16. Надлежен за предлагање на измени и дополнувања на оваа насока е помошник директорот на Секторот за акцизи, помошник директор на Секторот за царински систем и управниците на царинарниците.

17. Сите непосредни раководители се должни со оваа насока да ги запознаат вработените во организационата единица со која раководат.

18. Секторот за акцизи, во соработка со Секторот за информатички и комуникациски технологии, е должен веднаш по потпишувањето на оваа насока, истата да ја направи



Насока за постапување при увоз на возила согласно Законот за регистрација на возила со странски регистерски таблички на територијата на Република Северна Македонија

01.30.37.HC.002.03

достапна до сите вработени во Царинската управа, согласно Процедурата за депозитар на документација.

19. Секое постапување спротивно на одредбите на оваа насока ќе биде предмет на утврдување на дисциплинска одговорност.

20. Оваа насока стапува на сила со денот на нејзиното потпишување, а ќе се применува во времетраење од шест месеци од денот на влегување во сила на Законот за регистрација на возила со странски таблички, односно заклучно со 21.06.2021 година.

21. Со донесувањето на оваа Насока престанува да важи 01.30.37.HC.002.02 Насока за постапување при увоз на возила согласно Законот за регистрација на возила со странски регистерски таблички на територијата на Република Северна Македонија бр.01-001063/21-0004 од 27.01.2021 година.

Бр. 01 - 001063/21 - 0006

Скопје, 19.02.2021 година

19. 02. 2021

Изработил: Анастас Маженковски

Одобрите: Анастас Маженковски

Златко Ветеровски



Записи:

- Изјава за потврден влез на возило до 1 октомври 2020 година, документ пропишан согласно одредбите од член 3 став 2 од Законот за регистрација на возила со странски таблички и член 2 од Правилникот за форма и содржина на изјавите,
- Изјава за регистрација на возилото по завршување на постапка за увоз, документ пропишан согласно одредбите од член 3 став 2 од Законот за регистрација на возила со странски таблички и член 3 од Правилникот за форма и содржина на изјавите,
- Потврда за сообразност е документ пропишан со одредбите од Законот за возила со кој производителот, односно застапникот на производителот, потврдува дека возилото од серијата што и припаѓа на одобрен тип е сообразено со сите регулативни акти во моментот на неговото пуштање на пазар, односно документ со кој техничката служба потврдува дека единечно одобрено возило на кое се однесува е сообразено со сите регулативни акти во моментот на неговото одобрување и



**Насока за постапување при увоз на возила согласно Законот за регистрација на возила со  
странски регистерски таблички на територијата на Република Северна Македонија**

01.30.37.HC.002.03

Насоката ја подготви:	Сектор за акцизи
Приматели:	Директор Заменик директор Советници на директорот Помошници директори на сектори Началници на независни одделенија Управници на царинарници
Примерок доставен за:	Интерна употреба
Оригиналот се чува во:	Сектор за акцизи Архива